

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 2007/2004 li jistabbilixxi Aġenzija Ewropea għall-Ġestjoni ta’ Koperazzjoni Operazzjonali fil-Fruntieri Esterni tal-Istati Membri tal-Unjoni Ewropea (FRONTEX)”

COM(2010) 61 finali — 2010/0039 (COD)

(2011/C 44/28)

Relatur: **is-Sur PEZZINI**

Nhar it-18 ta’ Marzu 2010, il-Kunsill tal-Unjoni Ewropea ddecieda, b’konformità mal-Artikolu 304 tat-Trattat dwar il-Funzjonament tal-Unjoni Ewropea (TFUE), li jikkonsulta lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 2007/2004 li jistabbilixxi Aġenzija Ewropea għall-Ġestjoni ta’ Koperazzjoni Operazzjonali fil-Fruntieri Esterni tal-Istati Membri tal-Unjoni Ewropea (FRONTEX)

COM(2010) 61 finali — 2010/0039 (COD).

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar dan is-suġġett, adottat l-opinjoni tagħha nhar is-16 ta’ Ġunju 2010.

Matul l-464 sessjoni plenarja tiegħu li nżammet fl-14 u l-15 ta’ Lulju 2010 (seduta tal-15 ta’ Lulju 2010), il-Kumitat Ekonomiku u Soċjali Ewropew adotta din l-opinjoni bi 78 vot favur, 1 vot kontra u 1 astensjoni.

1. Konkluzjonijiet u rakkomandazzjonijiet

1.1 Il-Kumitat Ekonomiku u Soċjali Ewropew jilqa’ b’sodisfazzjon u japprova x-xogħol li għamlet il-Kummissjoni biex tadatta u taġġorna r-Regolament (KE) Nru 2007/2004.

1.2 L-Istati Membri, li abolixxew il-kontrolli tal-fruntieri interni b’konformità mal-Konvenzjoni ta’ Schengen dwar il-moviment hieles fl-Ewropa, huma fil-libertà li jafdaw il-kontroll tal-fruntieri esterni lill-awtorità li jagħzlu huma.

1.2.1 Madankollu, bit-tkabbir tal-UE u l-estensjoni gradwali taż-zona Schengen għal kwazi l-Istati Membri kollha, u fid-dawl tad-diversità tas-sistemi legali nazzjonali, ġew osservati għadd ta’ differenzi bejn l-Istati Membri fir-rigward tar-responsabbiltajiet fil-qasam tal-kontroll tal-fruntieri esterni tal-Unjoni Ewropea.

1.3 Għalhekk, fi tmiem il-Kunsill Ewropew ta’ Laeken ta’ Diċembru 2001, l-Istati Membri impenjaw ruħhom li johlqu mekkaniżmu komuni u operattiv għall-konsultazzjoni u l-koperazzjoni, bil-għan li jikkoordina l-azzjoni tas-servizzi nazzjonali responsabbli għall-kontroll tal-fruntieri esterni.

1.3.1 Dan l-impenn sar iktar u iktar urġenti minhabba t-tkabbir sostanzjali fil-komunikazzjoni transnazzjonali, li tat spinta lill-holqien ta’ bosta identitajiet u ta’ nazzjonijiet-stati godda.

1.4 Permezz ta’ approċċ komprensiv fil-konfront tas-“sigurtà” tal-fruntieri u l-għieda kontra l-“immigrazzjoni klandestina”, il-Kummissjoni Ewropea għalhekk ipproponiet li jiġu stabbiliti

Timijiet ta’ Appoġġ Kongunt tal-FRONTEX li l-Istati Membri joffru fuq bażi volontarja.

1.4.1 Għalhekk, b’konformità mal-“Kodiċi tal-Fruntieri ta’ Schengen” u l-kompetenzi tal-awtoritajiet nazzjonali, u bil-għan li tiġi żviluppata politika komuni fil-qasam tal-infrastruttura fissa u mobbli, it-Timijiet imsemmija hawn fuq għandhom jiġu fdati bis-“sorveljanza” u, mbagħad, bil-“kontroll integrat” taż-zoni fejn tinqasam il-fruntiera.

1.4.2 Dan ifisser li jkunu jistgħu jiġu ċċekkjati d-dokumenti tal-identità, li l-barranin jiġu interrogati dwar ir-raġunijiet għas-sogġorn tagħhom, dejjem b’konformità mal-politiki tal-Istati Membri u jsir tluġh abbord ta’ bastimenti li jinsabu fl-ilmijiet territorjali ta’ Stat Membru partikolari⁽¹⁾.

1.4.3 Fil-fehma tal-KESE, it-Timijiet għandhom jingħataw ir-riżorsi finanzjarji u l-mezzi tat-trasport (bastimenti, ajruplani, elikotteri) neċessarji. Il-mezzi li jintużaw fl-operazzjonijiet tal-Frontex għandhom jiġu identifikati u jithabbu b’mod ċar mill-Istati Membri kollha tal-UE.

1.5 Iżda, hemm bżonn li nirriflettu fuq il-periklu li l-attivitajiet marbuta mas-sorveljanza u l-kontroll tal-fruntieri esterni jiġu “militarizzati”. Għalhekk, l-“interferenzi” potenzjali mal-funzjonijiet tal-pulizija ġudizzjarja, id-difiża militari u tad-dwana li l-Istati Membri individwali jafdaw lill-korpi tal-pulizija, tad-dwana u tal-forzi armati tal-art, il-bahar u l-ajru tagħhom għandhom jiġu kkoordinati b’mod adegwat, b’attenzjoni biex il-kapaċità tagħhom li jikkontrollaw il-fruntieri ma tonqosx iżda tissaħħah (valur miżjud Ewropew).

⁽¹⁾ B’konformità mal-Artikolu 77 tat-Trattat dwar il-Funzjonament tal-Unjoni Ewropea, l-aġenti tal-Frontex jistgħu jaġixxu fuq l-ordni tal-gwardjani tal-fruntiera tal-Istati Membri u għalhekk b’konformità mas-sovranità tal-Istati Membri.

1.5.1 Barra minn hekk, jibqgħu miftuħin il-kwistjonijiet marbuta mal-liġi nazzjonali fil-qasam tal-interventi fl-ibhra internazzjonali, anke fuq il-bażi tal-Konvenzjoni tan-NU dwar il-Liġi tal-Bahar, jiġifieri l-Konvenzjoni tal-Montego Bay tal-1982 ⁽²⁾.

1.6 L-adozzjoni tat-Trattat ta' Lisbona li, fost affarijiet oħra, jiġbor fih il-Karta tad-Drittijiet Fundamentali, ziedet b'mod konsiderevoli r-responsabbiltà u l-kompetenzi tal-Unjoni fil-qasam tal-immigrazzjoni u l-asil. Il-KESE jqis li l-prerogattivi marbutin mal-kattura u ż-żamma tal-persuni għandhom jibqgħu taħt il-liġi ordinarja għall-protezzjoni tad-drittijiet tal-bniedem, u mhux tar-regoli hekk imsejha "esorbitanti". Frontex, bhala "aġenzija", ma tistax tiġi kkontrollata minn servizz estern, jew minn regoli esklussivament baġitarji, iżda għandha żżomm mar-rekwiziti tar-rispett tal-persuni li jinżammu fl-Ewropa kollha f'dan il-qasam, b'mod partikolari bl-applikazzjoni tar-regoli penali tal-Kunsill tal-Ewropa ⁽³⁾.

1.7 Il-Kumitat, konxju mit-tradizzjoni soċjali u legali tal-Ewropa fil-qasam tad-drittijiet tal-bniedem u tad-drittijiet tal-asil, jirrakkomanda li l-membri li ser jagħmlu parti minn dawn it-Timijiet jingħataw taħriġ inizjali li jkun ċar u sod, u taħriġ regolari ta' aġġornament dwar l-aspetti psikoloġiċi u dawk marbuta mal-imġiba, u b'hekk tiġi żgurata superviżjoni regolari, li jagħmluha possibbli li jkun hemm relazzjonijiet aħjar ma' dawk li huma l-aktar vulnerabbli, u li qed jippruvaw itejbu l-benesseri soċjali tagħhom, kif ġara tul is-sekli anke lil hafna ċittadini Ewropej.

1.7.1 Fil-fehma tal-KESE, dawn it-Timijiet għandhom ikunu ta' natura operattiva u mhux pulizija tal-fruntiera, b'operazzjonijiet li jagħmluha possibbli li tiġi implimentata l-Kodiċi ta' Schengen.

1.7.2 Fil-fehma tal-Kumitat, il-hidma tal-Frontex għandha tfittex li tikxef u tiehu passi legali kontra l-kriminali internazzjonali li jorganizzaw it-traffikar tal-bnedmin u jbiddu l-persuni li jkollhom xewqa leġittima li jtejbu s-sitwazzjoni soċjali tagħhom f'vittmi ta' sfruttament li jumiljahom u jiddegradahom.

1.7.3 Barra minn hekk, it-Timijiet tal-Frontex għandu, bl-appoġġ tal-GMES, jikkontribwixxi bis-shiħ għas-salvatagġ tal-migranti li jsibu ruħhom f'sitwazzjonijiet diffiċli fil-Baċir tal-Mediterran, b'konformità mal-linji gwida tal-Istati Membri.

1.7.4 Fid-dawl ta' dan kollu, il-KESE jissuġġerixxi li jsiru kuntatti kontinwi u li jkun hemm kooperazzjoni mill-qrib mal-NGOs.

⁽²⁾ Minbarra l-kontroversja ma' Stati Membri oħra dwar l-applikazzjoni għal tar-regoli dwar l-akkoljenza u l-illegalità tal-operazzjonijiet bil-ghan li jiġu "respinti" l-immigranti, il-qrati Taljani qed jakkużaw lill-uffiċjali ċivili u militari b'aggressjoni minhabba li f'Awwisu 2009, 75 immigrant klandestini li twaqqfu fuq l-ibhra internazzjonali ntbagħtu lura l-Libja. Iżda, il-gvern Taljan ma huwiex tal-istess fehma tal-uffiċċju tal-prosekutur pubbliku ta' Siracusa. Min-naha tiegħu, il-Kummissarju Għoli tan-Nazzjonijiet Uniti għar-Rifuġjati jsostni li l-operazzjonijiet li saru bil-ghan li l-immigranti jintbagħtu lura pperikolaw il-possibbiltà li dawn igawdu mid-dritt tal-asil fl-Italja.

⁽³⁾ Peress li issa l-Istati Membri kollha rratifikaw il-Protokoll Nru. 14 tal-Konvenzjoni għall-Harsien tad-Drittijiet tal-Bniedem u tal-Libertajiet Fundamentali, u b'mod partikolari l-Artikolu 17 tiegħu, u peress li t-Trattat ta' Lisbona ratifikat jiftah it-triq biex l-UE ssir membru tal-ECHR, huwa aktar u aktar meħtieġ li l-Frontex tibqa' konformi ma' dawn il-linji.

1.7.5 Fid-dawl tar-rwol u l-funzjonijiet tal-NGOs, il-KESE huwa tal-fehma li s-sehem tagħhom huwa indispensabbli biex jipprovdu appoġġ u medjazzjoni kulturali fil-fażijiet kollha tal-proċeduri stabbiliti fir-regoli Ewropej u nazzjonali, fil-konfront tal-persuni f'sitwazzjonijiet prekarji.

2. Introduzzjoni

2.1 Il-fruntieri jpoġġu żewġ stati jew reġjuni ġeografiki wiċċ imb wiċċ u jisseparawhom skont konfini li jillimitaw ir-relazzjonijiet reċiproċi bejn il-popli.

2.1.1 Il-fruntieri naturali (muntanji, xmajjar, meded ta' ilma) huma sors ta' rivalità kontinwa bejn il-popli li jghixu fin-nahat opposti.

2.1.2 Anke l-fruntieri politiċi u dawk konvenzjonali huma r-riżultat ta' kunflitti u kompromessi, li huma l-frott ta' perijodi twal ta' ġrajiet storiċi.

2.1.3 Fl-era tal-globalizzazzjoni, ir-rata mghaġġla tal-komunikazzjoni internazzjonali għandha t-tendenza theġġeġ il-multiplikazzjoni tal-identitajiet u żżid in-numru tan-nazzjonijiet sovrani, permezz tal-holqien ta' nazzjonijiet-stati u nazzjonijiet-reġjuni ġodda.

2.1.4 Minhabba f'hekk, żdiedu l-fruntieri u s-"sanktità" tal-istati individwali, li l-fruntieri fragli tagħhom huma sors ta' kunflitti potenzjali u reali.

2.2 L-istati Ewropej jirrapprezentaw eċċezzjoni importanti fil-qafas dinji għaliex, permezz tal-Ftehim ta' Schengen, abolixxew il-kontrolli fil-fruntieri esterni, u b'hekk naqqsu l-piż tas-sovranità nazzjonali.

2.2.1 Iżda l-pressjoni migratorja qawwija attwali fuq il-fruntieri tal-art u tal-bahar tal-UE holqot il-bżonn għat-tishih u l-iżvilupp ta' sistemi ġodda u komuni għas-sorveljanza tal-fruntieri esterni (EUROSUR).

2.3 EUROSUR

2.3.1 Bhalissa, l-UE qed teżamina t-twaqqif ta' sistema Ewropea ta' sorveljanza tal-fruntieri.

2.3.2 L-implimentazzjoni tal-proġett għandha tnaqqas in-numru ta' migranti illegali u r-rata tal-mortalità waqt il-vjaġġ tagħhom, kif ukoll twaqqaf il-kriminalità transkonfinali u żżid is-sigurtà interna.

2.3.3 Għaldaqstant, hemm pjani li titwaqqaf sistema Ewropea għall-ġestjoni tal-fruntieri fuq il-bażi ta' netwerk komuni ta' sistemi ta' informazzjoni u sorveljanza.

2.3.4 Huwa pplanat it-twaqqif ta' netwerk ta' "komunikazzjoni informatika protetta" għall-iskambju ta' data u għall-koordinazzjoni tal-attivitàjiet taċ-ċentri differenti tal-Istati Membri u bejn l-Istati Membri u l-Frontex ⁽⁴⁾.

2.4 It-triq li wasslet għall-FRONTEx

2.4.1 Ir-Regolament (KE) Nru 2007/2004 stabbilixxa Aġenzija Ewropea għall-Ġestjoni ta' Koperazzjoni Operazzjonali fil-Fruntieri Esterni tal-Istati Membri.

2.4.2 Ir-Regolament (KE) Nru 863/2007 imbagħad stabbilixxa mekkanizmu għall-holqien ta' Timijiet ta' Intervent Rapidu fil-Fruntieri u emenda r-Regolament tal-Kunsill (KE) Nru 2007/2004 fir-rigward ta' dak il-mekkanizmu u rregola l-kompiti u l-poteri ta' uffiċjali mistiedna.

2.4.3 Għalhekk, permezz tal-Aġenzija, Stat Membru jista' jitlob li jintbagħtu timijiet ta' intervent rapidu fil-fruntieri – magħmulin minn esperti ta' Stati Membri oħra li jkunu tharrġu b'mod adegwat – fit-territorju tiegħu ⁽⁵⁾.

2.5 Id-Direttiva 2008/115/KE tistabbilixxi standards u proċeduri komuni fl-Istati Membri għar-ritorn ta' ċittadini ta' pajjiżi terzi li jkunu qegħdin fil-pajjiż illegalment "skont id-drittijiet fundamentali ... inkluż il-protezzjoni tar-refuġjati u l-obbligi dwar id-drittijiet tal-bniedem".

2.5.1 Fil-5 ta' April 2010, fid-dawl tal-adozzjoni tal-Manwal għall-ipproċessar tat-talbiet għall-viża ⁽⁶⁾, disponibbli għall-persunal konsulari tal-Istati Membri, il-Kodiċi Komunitarju dwar il-Viżi dahal fis-sehħ għaž-zona Schengen, li hija magħmula minn 22 Stat Membru u 3 stati assoċjati.

2.5.2 Il-Programm tal-Aja ⁽⁷⁾ jipprevedi l-iżvilupp tal-Frontex fuq il-bażi ta' programm definit.

2.5.3 Il-programm multiannwali ta' Stokkolma għal spazju ta' libertà, sigurtà u ġustizzja, adottat mill-Kunsill Ewropew fl-10 u l-11 ta' Diċembru 2009, iddeċieda favur it-tishih tal-Aġenzija Frontex, anke permezz ta' revizzjoni tal-qafas legali tagħha, u ppreveda, b'mod partikolari, il-ġestjoni integrata tal-fruntieri tal-UE.

3. Il-punti ewlenin tal-proposta tal-Kummissjoni

3.1 Il-Kummissjoni Ewropea tipproponi revizzjoni tal-qafas legali tal-Aġenzija Frontex, b'dawn il-punti ewlenin:

⁽⁴⁾ In-netwerk elettroniku imbagħad jiġi kkoordinat mad-Deċiżjoni tal-Kummissjoni tal-20 ta' Jannar 2006 li tistabbilixxi regoli dettaljati għall-implimentazzjoni tad-Deċiżjoni tal-Kunsill 2005/267/KE li tistabbilixxi Network sigur bbażat fuq il-web dwar l-Infommazzjoni u l-Kordinazzjoni għas-Servizzi ta' Amministrazzjoni tal-Migrazzjoni tal-Istati Membri, b'mod partikolari permezz tal-iskambju rapidu ta' infommazzjoni fil-ġlieda kontra l-immigrazzjoni legali.

⁽⁵⁾ Il-kompiti msemmija hawn fuq huma marbuta mill-qrib ma' dawkl tal-Uffiċċju Ewropew tal-Pulizija (EUROPOL), stabbilit fl-1992 biex jipprovdi infommazzjoni fil-livell Ewropew fil-qasam kriminali. Dan il-qafas jiġbor fih ukoll is-Sistema ta' Infommazzjoni ta' Schengen (SIS), li tagħmilha possibbli li l-awtoritajiet rilevanti fiż-żoni ta' Schengen jaqsmu infommazzjoni dwar l-identità ta' kategoriji speċifiċi ta' persuni u prodotti.

⁽⁶⁾ Adottat mill-Kummissjoni Ewropea fid-19.3.2010.

⁽⁷⁾ ĠU C 53, 3.3.2005, p. 1.

— l-Istati Membri jibqgħu responsabbli għall-kontroll tal-fruntieri esterni, fuq il-bażi tal-prinċipju tas-sussidjarjetà (Artikolu 74 tat-Trattat), bil-korp tal-pulizija u s-servizzi tal-infommazzjoni tagħhom;

— l-Istati Membri jistgħu jitolbu l-ghajnuna tal-Aġenzija, fl-għamla ta' koordinazzjoni, meta jkunu involuti Stati Membri oħra u jkun hemm bżonn ta' aktar għajnuna teknika u operattiva;

— il-flussi migratorji kbar ta' ċittadini ta' pajjiżi terzi li bħalissa qed jippruvaw jidhlu fit-territorju tal-Istati Membri illegalment jitolbu li jissahħah ir-rwol tal-Frontex fil-politika tal-UE fil-qasam tal-immigrazzjoni;

— l-evalwazzjoni tal-impatt li takkumpanja l-proposta ⁽⁸⁾ tipprevedi eċċezzjonijiet għall-qafas legali tal-Frontex u ddahhal l-emenda għar-Regolament bhala żvilupp ieħor tal-acquis ta' Schengen fil-ġlieda kontra l-organizzazzjoni tal-immigrazzjoni klandestina;

— il-proposta għal emenda għandha l-ghan li żżid il-koordinazzjoni u l-kooperazzjoni fost l-Istati Membri permezz ta' kriterji u proċeduri aktar armonizzati għal livell aktar għoli u uniformi tal-ġestjoni tas-sorveljanza;

— it-tagħmir tekniku u r-riżorsi umani għandhom jissahħu. Għal dan il-ghan, jista' jinholoq tim ta' gwardjani tal-fruntiera stakkati, li jkun magħmul minn esperti nazzjonali bi kwalifiki u tahrig ta' livell għoli.

4. Kummenti ġenerali

4.1 Fl-operazzjonijiet kollha tal-Frontex għandha tiġi garantita l-konformità stretta mal-prinċipju tan-"non refoulement" stabbilit fil-Konvenzjoni ta' Ġinevra, il-Konvenzjoni tan-Nazzjonijiet Uniti kontra "trattament inuman u degradanti" u l-Konvenzjoni Ewropea tad-Drittijiet tal-Bniedem.

4.2 Il-missjonijiet tal-Frontex għandhom jitwettqu bil-ghan assolut tal-harsien ta' hajjet il-bniedem u tal-protezzjoni tan-nisa, il-minorenni u tal-aktar persuni vulnerabbli. Għandhom jevitaw l-"esternalizzazzjoni" tal-kontrolli fil-fruntiera lejn pajjiżi ⁽⁹⁾ li ma jirrikonossux id-dritt tal-asil u l-Konvenzjoni ta' Ġinevra ⁽¹⁰⁾.

⁽⁸⁾ SEC(2010) 149.

⁽⁹⁾ Perezempju, il-Libja.

⁽¹⁰⁾ Id-Direttiva 2008/115/KE tal-Parlament Ewropew u tal-Kunsill tas-16.12.2008 (li ser tidhol fis-sehħ f'Diċembru 2010) dwar standards u proċeduri komuni fl-Istati Membri għar-ritorn ta' ċittadini ta' pajjiżi terzi li jkunu qegħdin fil-pajjiż illegalment, "skont id-drittijiet fundamentali ... inkluż il-protezzjoni tar-refuġjati u l-obbligi dwar id-drittijiet tal-bniedem".

4.3 Il-hidma tal-Frontex ghandha tfittex li tilhaq dawn il-valuri prijoritaji:

- tfittex li tneħhi l-poter tan-netwerks kriminali internazzjonali, li jorganizzaw it-traffikar tal-bnedmin;
- taghmel il-liġi tal-asil realtà għall-vittmi tal-ingustizzja, kif previst mit-Tratta tal-UE;
- tgħin lill-migranti f'sitwazzjonijiet diffiċli, anke jekk jinsabu fibhra internazzjonali.

4.4 Il-KESE japprova l-Proposta għal Regolament, meta tipprevedi li, anke b'rispett tal-kompetenzi tal-Aġenzija, l-Istati Membri jistgħu jkomplu bil-kooperazzjoni operazzjonali stabbilita ma' stati u/jew pajjiżi terzi oħra fil-fruntieri esterni, bil-kundizzjoni li din il-kooperazzjoni tikkomplementa l-azzjoni tal-Aġenzija b'konsistenza mad-drittijiet tal-bniedem u skont it-tradizzjonijiet Kristjani-soċjali u legali tal-Unjoni Ewropea.

4.5 Fil-fehma tal-KESE, sabiex tiġi żgurata l-aħjar kooperazzjoni possibbli, jinhtieg li l-Frontex tingħata r-riżorsi (bastimenti, ajruplani u elikotteri) neċessarji. Il-mezzi li jintużaw fl-operazzjonijiet tal-Frontex għandhom jiġu identifikati u jithabbru b'mod ċar mill-Istati Membri kollha tal-UE, u filwaqt li tqis l-impatt baġitarju tagħhom, il-Frontex għandha tkun f'pożizzjoni li tużahom b'koordinament mas-servizzi nazzjonali kollha li diġà għandhom riżorsi bhal dawn.

4.6 Il-KESE jista' jappoġġja l-possibbiltà mogħtija lill-Frontex biex tiffinanzja u timplimenta proġetti ta' għajjnuna teknika f'pajjiżi terzi u tibgħat uffiċjali ta' kollegament, bil-kundizzjoni li l-proġett u l-għajjnuna jinvolvu lil NGOs b'esperjenza twila u sostanzjali fil-qasam tal-għajjnuna, it-taħriġ għall-iżvilupp u l-harsien tad-dinjità tal-bniedem.

4.7 Il-Frontex għandu jakkwista s-sistema l-għdida SIS II (Sistema ta' Schengem tat-tieni ġenerazzjoni) ⁽¹¹⁾ mill-aktar fis.

4.8 Il-Frontex tista' tingħata appoġġ sostanzjali biex tgħin lill-migranti li jsibu ruhhom f'sitwazzjonijiet diffiċli fil-Baċir tal-Mediterran permezz tad-data tal-GMES trasmessa mill-istazzjon ta' Neustrelitz ⁽¹²⁾.

4.9 Anke r-rwol previst għall-Frontex biex tikkoordina l-attivitajiet marbuta mal-operazzjonijiet kongunti ta' ritorn għandu, fil-fehma tal-Kumitat, jitwettaq b'kooperazzjoni stretta mal-NGOs umanitarji li għandhom sensibbiltà rikonnoxxuta u esperjenza twila fil-bini ta' relazzjonijiet ma' persuni f'sitwazzjonijiet diffiċli jew vulnerabbli.

4.10 Fil-fehma tal-KESE, il-Frontex tista' tingħata mandat limitat biss għall-ipproċessar tad-data personali marbuta mal-

għieda kontra n-netwerks kriminali li jorganizzaw l-immigrazzjoni klandestina, u dejjem b'kooperazzjoni stretta mal-awtoritajiet nazzjonali tal-prosekuzzjoni.

5. Kummenti speċifiċi

5.1 Fil-fehma tal-KESE, l-emendi proposti jikkonformaw mal-għan li jissahhu r-rwol u l-funzjonijiet tal-Frontex, sabiex jittejjeb il-kontroll tal-fruntieri esterni tal-UE u biex jiġu żgurati, fl-istess hin, il-libertà u s-sigurtà interna tal-Istati Membri.

5.2 Madankollu, jistgħu jitqajmu l-punti li ġejjin:

5.2.1 Premessa (10) – jista' jorbot aktar legalment kieku tintuża l-kelma "jiggarantixxi" minflok "jiżgura".

5.2.2 Premessa (13) – il-kelma "listi" għandha tiġi sostitwita bil-frazi "reġistri adatti", li tidher aktar adattata għall-holqien tal-obbligu li r-riżorsi jiġu mmaniġġati b'mod rigoruż.

5.2.3 Premessa (14) – għandhom jiddaħhlu l-aġġettivi "mħarrġa u speċjalizzati" fil-frazi "numru xieraq ta' għassiesa tal-fruntiera kompetenti".

5.2.4 Premessa (15) – il-frazi "fuq bażi semipermanenti" tidher vaga u għandha tiġi sostitwita bi frazi oħra aktar preċiżi.

5.2.5 Premessa (23) – il-"limiti" marbuta mal-possibbiltà li l-Aġenzija "tniedi u tiffinanzja proġetti ta' assistenza teknika(...)" għandhom jiġu definiti b'mod rigoruż.

5.3 Artikolu 1a(a)(2) – il-kelma "vicin" għandha tiġi speċifikata b'mod aktar ċar, l-aktar biex jiġi evitat kwalunkwe indhil bla bżonn fil-konfront tas-sovranità nazzjonali.

5.3.1 Artikolu 2(1)(c) – il-kompitu fdat lill-Aġenzija biex twettaq "analizi ta' riskju" għandu jiġi estiz għall-"ispejjeż" involuti biex tiġi trattata l-pressjoni fil-konfront tal-fruntieri esterni tal-aktar Stati Membri esposti. Fil-fatt, jidher ġust li l-Istati Membri kollha, u mhux biss dawk tal-"fruntiera" jerfghu din ir-responsabbiltà.

5.3.1.1 Id-dispożizzjoni għandha tiġi kkoordinata b'mod adegwat mad-dispożizzjonijiet tal-Artikolu 4.

5.3.2 Artikolu 2(1)(iii)(h) – jidher li jkun aħjar li jiġi speċifikat li l-Aġenzija tista' tingħata biss "mandat limitat" biex tipproċessa data personali relatata mal-għieda kontra n-netwerks kriminali li jorganizzaw l-immigrazzjoni illegali. Id-dispożizzjoni għandha tiġi kkoordinata mad-dispożizzjonijiet tal-Artikoli 11, 11a u 11b.

⁽¹¹⁾ SIS, Sistema ta' Informazzjoni ta' Schengen, li għandha tibda topera sal-31.2.2011 (Rapport Coelho tal-Parlament Ewropew).

⁽¹²⁾ L-istazzjon ta' Neustrelitz fil-Ġermanja ser jiżgura l-ippjanar u l-produzzjoni ta' data ta' riżoluzzjoni għolja għall-Ewropa u l-Baċir tal-Mediterran bis-sahha tas-satelliti ottiċi GEO, Eye 1 u Ikonos.

5.3.3 Artikolu 14(1) – jidher li tkun idea tajba li jiġu ċċarati l-mezzi li permezz tagħhom l-Aġenzija “tiffaċilita” l-kooperazzjoni operattiva bejn l-Istati Membri u l-pajjiżi terzi.

5.3.4 Artikolu 14(2) – il-possibbiltà li l-Aġenzija tibgħat uffiċjali ta' kollegament fil-pajjiżi terzi għandha tiġi ċċarata

aktar, fis-sens li dawn l-uffiċjali li jintbagħtu bhala osservaturi u/jew konsulenti, jistgħu jintbagħtu f'pajjiżi terzi biss “fejn il-prattiki tal-ġestjoni tal-fruntiera jirrispettaw l-istandards minimi tad-drittijiet tal-bniedem”; għandu jiġi preċiżat ukoll li dawn il-pajjiżi terzi jridu jkunu formalment qablu mal-Konvenzjonijiet vinkolanti internazzjonali dwar id-drittijiet tal-bniedem, l-asil u l-protezzjoni internazzjonali.

Brussell, 15 ta' Lulju 2010.

Il-President
tal-Kumitat Ekonomiku u Soċjali Ewropew
Mario SEPI
